

आकाशवाणी समाचार- नेपाली

मिति: ०४ मार्च २०२६

समय: ०७:२५ - ०७:३५ बजे (अवधि: १० मिनट)

प्रमुख समाचार

- प्रधानमंत्री नरेंद्र मोदीले आज कुवैतका शहजादे सित टेलीफोन मार्फत बात गर्नुभयो
- रंगहरूको पर्व होली आज देश भरि मनाइँदैछ। राष्ट्रपति द्रौपदी मुर्मुले होलीको अवसरमा देशवासी प्रति हार्दिक शुभकामना व्यक्त गर्नुभएको छ।
- इरान र संयुक्त इजरायली-अमेरिकी सेनाद्वारा गरिएको नयाँ मिसाइल र ड्रोन आक्रमणपछि पश्चिम एसियामा द्वन्द्व बढेको छ। ताजा रिपोर्टहरूका अनुसार, इजरायलले हाल तेहरान र बेरुतमा रहेका सैन्य अड्डाहरूलाई एकैसाथ लक्षित गरेर आक्रमण गरिरहेको छ।
- नागरिक उड्डयन मन्त्रालयले पश्चिम एसियामा हवाई क्षेत्रको अवस्थाका कारण अहिलेसम्म भारतीय एयरलाइन्सका १२ सय भन्दा बढी र विदेशी एयरलाइन्सका लगभग ३८० उडानहरू रद्द गरिएको बताएको छ।
- आईसीसी पुरुष टी-२० विश्वकपको पहिलो सेमिफाइनलमा आज दक्षिण अफ्रिका र न्युजिल्याण्डबीच म्याच हुनेछ।

प्रधानमंत्री-कुवैत कतर ओमान

प्रधानमंत्री नरेंद्र मोदीले आज कुवैतका शहजादे शेख सबाह अल-खालिद अल-हमद अल-मुबारक अल-सबाह सित टेलीफोन मार्फत बात गर्नुभयो। श्री मोदीले यस अवधि कुवैतको संप्रभुता अनि क्षेत्रीय अखंडताको उल्लंघनको निंदा गर्नुभयो। भारत यस कठिन घडीमा भारत कुवैतका मानिसहरूको साथमा रहेको उहाले बताउनुभयो। श्री मोदीले क्षेत्रीय शांति अनि स्थिरता स्थापित गर्न संवाद अनि कूटनीतिको महत्व माथि जोर दिनुभयो। सोशल मीडिया पोस्टमा श्री मोदीले कुवैतमा भारतीय समुदायको सुरक्षा अनि कल्याण सुनिश्चित गर्नको लागि कुवैती नेतृत्वको निरंतर समर्थनको प्रशंसा गर्नुभयो। प्रधानमंत्रीले कतरका अमीर शेख तमीम बिन हमद अल सानीसिट बातचीतमा कतरसित दृढ एकजुटता व्यक्त गर्नुभयो। उहाले कतरको संप्रभुता अनि क्षेत्रीय अखंडताको कुनै पनि उल्लंघनको कडा निंदा गर्नुभएको छ। दुवै नेताहरूले संवाद अनि कूटनीतिको माध्यम द्वारा क्षेत्रमा शांति अनि स्थिरताको तत्काल आवश्यकता माथि जोर दिए।

होली

रंगहरूको पर्व होली आज देश भरि मनाइँदैछ। यो पर्व नराम्रो माथि राम्रोको विजयको प्रतीक हो र यसले वसन्त ऋतुको आगमनको संकेत गर्दछ। होलीले समानता र भ्रातृत्वको सन्देश फैलाउँछ किनकि यो जात, धर्म, रंग, आयु र लिङ्गको भेदभाव नगरी समाजका सबै वर्गले ठूलो उत्साहका साथ मनाउँछन्। यस दिन मानिसहरूले एकअर्कालाई रङ लगाउँछन्, शुभकामना आदानप्रदान गर्छन् र मिठाईको आनन्द लिन्छन्। उत्सव मनाउनेहरू सडकमा निस्कन्छन् र लोकप्रिय गीतहरूमा नाच्छन्, जबकि बच्चाहरूले रंगीन बेलुनहरू उडाएर यो पर्व मनाउँछन्। राष्ट्रपति द्रौपदी मुर्मुले होलीको अवसरमा देशवासी प्रति हार्दिक शुभकामना व्यक्त गर्नुहुँदै आफ्नो सन्देशमा उहाँले होली खुशी र उत्सवको पर्व हो जसले सामाजिक सद्भावको सन्देश दिन्छ भनि बताउनुभएको छ। श्रीमती मुर्मुलले यो पर्वले समाजमा प्रेम र आशा फैलाउँछ र सामाजिक एकताको भावनालाई बलियो बनाउँछ भनि बताउनुभएको छ।

रसायन तथा उर्वरक मन्त्री

रसायन तथा उर्वरक मन्त्री जगत प्रकाश नड्डाले बायोफार्मा शक्ति र तीन समर्पित रासायनिक पार्कहरूको लागि १३ हजार करोड रुपियाँको बजेट प्रावधानलाई देशको भविष्यको लागि रणनीतिक कदमको रूपमा वर्णन गर्नुभएको छ। हिजो एक वेबिनारलाई सम्बोधन गर्नुहुँदै, श्री नड्डाले स्वतन्त्र व्यापार सम्झौताहरू विकसित भारतको प्रवेशद्वार हुन् र यसले भारतीय उद्योगहरूलाई विश्वव्यापी रूपमा विस्तार गर्न नयाँ अवसरहरू प्रदान गर्नेछ भनि बताउनुभयो। केन्द्रीय मन्त्रीले जेनेरिक औषधिहरू मार्फत भारत विश्वको फार्मेसी बनेको र २०३५ सम्ममा, वैश्विक स्तरमा ४० प्रतिशत औषधिहरू जैविक हुने बताउनुभयो। उहाँले २०३० सम्ममा ३०० अर्ब डलरको पेटेन्ट समाप्त हुने भएकोले, यो भारतको लागि जैविक औषधितर्फ अघि बढ्ने सही समय रहेको पनि बताउनुभयो।

सरकारले २०३० सम्ममा विश्वव्यापी रसायन क्षेत्रमा भारतको भागिदारी पाँच देखि छ प्रतिशतमा बढाउने र २०४० सम्ममा एक ट्रिलियन डलरको कारोबार प्राप्त गर्ने लक्ष्य राखेको छ।

इरान / इजरायल-अमेरिका युद्ध

इरान र संयुक्त इजरायली-अमेरिकी सेनाद्वारा गरिएको नयाँ मिसाइल र ड्रोन आक्रमणपछि पश्चिम एसियामा द्वन्द्व बढेको छ। ताजा रिपोर्टहरूका अनुसार, इजरायलले हाल तेहरान र बेरुतमा रहेका सैन्य अड्डाहरूलाई एकैसाथ लक्षित गरेर आक्रमण गरिरहेको छ। इजरायल रक्षा बलले बताए अनुसार अग्रिम रक्षा रणनीतिको एक भागको रूपमा दक्षिणी लेबनानको सीमा क्षेत्र नजिकैको धेरै स्थानहरूमा आफ्नु सेना तैनाथ गरेको छ। इजरायल रक्षा बलका अनुसार, इजरायलले हेजबुल्लाहको पूर्वाधारमा लक्षित आक्रमण गरिरहेको छ। इजरायलले इरानी शासनको तर्फबाट इजरायलमाथि आक्रमण गर्ने विकल्प गरेको आरोप लगाएको छ।

इजरायल रक्षा बलले बेरुतमा इजरायली आक्रमणमा प्यालेस्टिनी इस्लामिक जिहाद कमाण्डर अबु हमजा रामीको मृत्यु भएको बताएको छ। अबु हमजा रामीको हत्याले इजरायल विरुद्ध कारबाही गर्ने प्यालेस्टिनी इस्लामिक जिहादको क्षमतालाई कमजोर भएको छ। एक अन्य आक्रमणमा, इजरायली सेनाले बेरुतमा रहेको हेजबुल्लाहको गुप्तचर मुख्यालयका प्रमुख हुसेन मकलादलाई पनि मारेको बताएको छ।

यस अतिरिक्त, अमेरिकी केन्द्रीय कमाण्डले अमेरिकी सेनाले जारी कारबाहीको क्रममा इस्लामिक रिबोल्युशनरी गार्ड कोर कमाण्ड र नियन्त्रण केन्द्रहरू, इरानी हवाई रक्षा क्षमताहरू, मिसाइल र ड्रोन प्रक्षेपण स्थलहरू र सैन्य हवाई क्षेत्रहरू नष्ट गरेको बताएको छ। सामाजिक सञ्जाल पोस्टमा, CENT-COM ले इरानी शासनद्वारा उत्पन्न खतराहरू विरुद्ध अमेरिकाले निर्णायक कारबाही जारी राख्ने बताएको छ। यसैबीच, यस कारबाहीमा अहिलेसम्म छ जना अमेरिकी सेनाका सदस्यहरू शहीद भएका छन्।

यसैबीच, इरानीको सरकारी मिडियाले बहरीनमा स्थित अमेरिकी वायुसेना अड्डामा रहेको कमाण्ड भवन ध्वस्त पारिएको बताएको छ।

दुबईमा अमेरिकी वाणिज्य दूतावास नजिकै ड्रोन आक्रमणका कारण आगलागी भएको बताइएको छ। यसअघि, साउदी अरबको रियादमा रहेको अमेरिकी दूतावासमा पनि तेहरानबाट दुईवटा ड्रोन आक्रमण भएको थियो। दुबईका अधिकारीहरूले अमेरिकी वाणिज्य दूतावास नजिकै ड्रोन आक्रमणबाट भएको आगो सफलतापूर्वक निभाइएको पुष्टि गरेको छ। आक्रमणको प्रतिक्रिया दिँदै, अमेरिकी राष्ट्रपति डोनाल्ड ट्रम्पले अमेरिकाले बदला लिने बताउनु भएको छ।

नेपाल चुनाव

नेपालमा आगामी 5 मार्चको दिन एक करोड 80 लाख भन्दा अधिक नेपाली नागरिकहरूले आफ्नो नयाँ नेताको चुनाव गर्न मतदान गर्नेछ। चुनावको लागि सबै तैयारिहरू पुरा भैसकेको छ अनि नेपाल निर्वाचन आयोगले निष्पक्ष अनि शांतिपूर्ण चुनाव सुनिश्चित गर्नको लागि आचार संहिता कठोरता पुरवक पालन गरिरहेको छ।

सिंधिया-बार्सिलोना

सञ्चारमन्त्री ज्योतिरादित्य सिन्धियाले भारतले आफ्ना १४० करोड नागरिकका लागि नेटवर्क निर्माण मात्र नगरी विश्वका लागि भरपर्दो डिजिटल शेतुहरू पनि सिर्जना गरिरहेको बताउनुभएको छ। श्री सिन्धियाले स्पेनको बार्सिलोनामा आयोजित मोबाइल वर्ल्ड कांग्रेस २०२६ मा इन्डिया पवेलियनको उद्घाटन गर्दै यो कुरा बताउनुभएको हो। श्री सिन्धियाले पवेलियनमा भारतीय नवप्रवर्तकहरूको बलियो उपस्थितिले सुरक्षित नेटवर्क निर्माण, एआई-आधारित टेलिकम पूर्वाधार, विश्वसनीय इकोसिस्टमलाई बढावा दिने र विश्वव्यापी रूपमा टेलिकम निर्यात विस्तार गर्ने भारतको प्रतिबद्धतालाई प्रदर्शन गर्ने बताउनुभयो।

पश्चिम एशिया उडान

नागरिक उड्डयन मन्त्रालयले पश्चिम एसियामा हवाई क्षेत्रको अवस्थाका कारण अहिलेसम्म भारतीय एयरलाइन्सका १२ सय भन्दा बढी र विदेशी एयरलाइन्सका लगभग ३८० उडानहरू रद्द गरिएको बताएको छ। मन्त्रालयले परिस्थितिलाई नजिकबाट निगरानी गरिरहेको छ र समस्यामा परेका यात्रीहरूको आवागमनलाई सहज बनाउन विशेष व्यवस्था गरिएको छ। मन्त्रालयले यो पनि बताएको छ कि भारतीय एयरलाइन्सले आज थप ५८ उडानहरू सञ्चालन गर्ने योजना बनाएको छ, जसमा इन्डिगोको ३० उडानहरू र एयर इन्डिया र एयर इन्डिया एक्सप्रेसको २३ उडानहरू समावेश छन्।

ग्यास अनि तेलको मूल्य

मध्यपूर्वमा द्वन्द्व तीव्र हुँदै जाँदा अन्तर्राष्ट्रिय बजारमा ग्यासको मूल्य बढेको छ। विश्वव्यापी शेयर बजार पनि घटेको छ। सोमबार भएको तीव्र वृद्धिपछि, ब्रिटेनमा ग्यासको मूल्य तीन वर्षको उच्चतम स्तरमा पुगेको छ, जबकि ब्रेन्ट क्रूड ऑयलको बेन्चमार्क जुलाई २०२४ पछि पहिलो पल्ट प्रति ब्यारेल ८५ भन्दा माथि पुगेको छ। अमेरिका र युरोपेली शेयर बजारमा कम्पनीहरूको शेयर मूल्य तीव्र रूपमा घटेको छ।

(CBSE) पश्चिम एसिया

केन्द्रीय माध्यमिक शिक्षा बोर्ड (CBSE) पश्चिम एसिया क्षेत्रले मार्च ५ र ६ मा हुने कक्षा १० र १२ को परीक्षा स्थगित गरेको छ। संशोधित परीक्षा मिति पछि घोषणा गरिनेछ। बोर्डले ७ मार्च पछि हुने परीक्षाको बारेमा भोलिसम्ममा परिस्थितिको समीक्षा गरेपछि निर्णय गरिने पनि बताएको छ।

आईसीसी पुरुष टी-२० विश्वकप

आईसीसी पुरुष टी-२० विश्वकपको पहिलो सेमिफाइनलमा आज दक्षिण अफ्रिका र न्युजिल्याण्डबीच म्याच हुनेछ। म्याच भारतीय समय अनुसार साँझ ७ बजे कोलकाताको इडेन गार्डेनमा सुरु हुनेछ।

दोस्रो सेमिफाइनलमा भारतले भोलि मुम्बईको वानखेडे स्टेडियममा इङ्गल्याण्डको सामना गर्नेछ। दुबै सेमी फाइनलका विजेताहरूले ८ मार्चमा अहमदाबादको नरेन्द्र मोदी स्टेडियममा फाइनल म्याच खेल्नेछन्।